

श्री रुद्रं नमकम्

श्री रुद्र प्रश्नः

कृष्ण यजुर्वेदीय तैत्तिरीय संहिता
चतुर्थं वैश्वदेवं काण्डम् पञ्चमः प्रपाठकः

ॐ नमो भगवते रुद्राय ॥

नमस्ते रुद्र मन्यव उतोत् इषवे नमः । नमस्ते अस्तु धन्वने बाहुभ्यामुत ते नमः । या त इषुः शिवतमा शिवं बभूव ते धनुः । शिवा शर्व्या या तव तया नो रुद्र मृडय । या ते रुद्र शिवा तनूरघोरापापकाशिनी । तया नस्तनुवा शन्तमया गिरिशन्ताभिचाकशीहि । यामिषु गिरिशन्त हस्ते बिभर्ष्यस्तवे । शिवां गिरित्र तां कुरु मा हिग्सीः पुरुषं जगत् । शिवेन वचसा त्वा गिरिशाच्छावदामसि । यथा नः सर्वमिज्जगदयुक्षमं सुमना असत् । अध्यवोचदधिवक्ता प्रथमो दैव्यो भिषक् । अहीगश्च सर्वां जम्भयन्त्सर्वाश्च यातुधान्यः । असौ यस्ताम्रो अरुण उत बभुः सुमङ्गलः । ये चेमाग् रुद्रा अभितौ दिक्षु श्रिताः सहस्रशो वैषाग्ं हेड ईमहे । असौ यो वसपति नीलग्रीवो विलोहितः । उतैन गोपा अदृशन्-नदृशन्-नुदहार्यः । उतैन विश्वा भूतानि स दृष्टो मृडयाति नः । नमो अस्तु नीलग्रीवाय सहस्राक्षाय मीदुषे । अथो ये अस्य सत्वानो हं तेभ्यो करन्नमः । प्रमुच धन्वनस्-त्वमुभयोरान्नि योज्याम् । याश्च ते हस्त इषवः परा ता भगवो वप । अवतत्य धनुस्त्वग्ं सहस्राक्ष शतेषुधे । निशीर्य शल्यानां मुखा शिवो नः सुमना भव । विज्यं धनुः कपर्दिनो विशल्यो बाणवाग्ं उत । अनेशन्-नस्येषव आभुरस्य निषङ्गथिः । या ते हेतिर-मीडुष्टम् हस्ते बभूव ते धनुः । तया स्मान् विश्वतस्-त्वमयुक्षमया परिब्भुज । नमस्ते अस्त्वायुधायानातताय धृष्णवे । उभाभ्यामुत ते नमो बाहुभ्यां तव धन्वने । परि ते धन्वनो हेतिरस्मान्-वृणक्तु विश्वतः । अथो य इषुधिस्तवारे अस्मन्निधेहि तम् ॥ 1 ॥

शम्भवे नमः । नमस्ते अस्तु भगवन्-विश्वेश्वराय महादेवाय त्र्यम्बकाय त्रिपुरान्तकाय त्रिकाग्निकांलाय कालाग्निरुद्राय नीलकण्ठाय मृत्युञ्जयाय सर्वेश्वराय सदाशिवाय श्रीमन्-महादेवाय नमः ॥

नमो हिरण्य बाहवे सेनान्ये दिशां च पतये नमो नमो वृक्षेभ्यो हरिकेशेभ्यः पशूनां पतये नमो नमः सस्विञ्जराय त्विषीमते पथीनां पतये नमो नमो बभ्रुशाय विव्याधिने न्नानां पतये नमो नमो हरिकेशायोपवीतिने पुष्टानां पतये नमो नमो भवस्य हेत्यै जगतां पतये नमो नमो रुद्रायातताविने क्षेत्राणां पतये नमो नमः सूतायाहत्याय वनानां पतये नमो नमो रोहिताय स्थपतये वृक्षाणां पतये नमो नमो मन्त्रिणे वाणिजाय कक्षाणां पतये नमो नमो भुवन्तये वारिवस्कृता-यौषधीनां पतये नमो नमो उच्चैर-घोषायाक्रन्दयते पत्तीनां पतये नमो नमः कृत्स्नवीताय धावते सत्त्वनां पतये नमः ॥ 2 ॥

नमः सहमानाय निव्याधिन आव्याधिनीनां पतये नमो नमः ककुभाय निषङ्गिणे स्तेनानां पतये नमो नमो निषङ्गिण इषुधिमते तस्कराणां पतये नमो नमो वञ्चते परिवञ्चते स्तायूनां पतये नमो नमो निचेरवे परिचरायारण्यानां पतये नमो नमः सूकाविभ्यो जिघाग्सद्भ्यो मुष्णतां पतये नमो नमो सिमद्भ्यो

नक्तञ्चरद्भ्यः प्रकृन्तानां पतये नमो नम उष्णीषिने गिरिचराय कुलुञ्चानां पतये नमो नम इषुमद्भ्यो धन्वाविभ्यश्च वो नमो नम आतन्वानेभ्यः प्रतिदधानेभ्यश्च वो नमो नम आयच्छद्भ्यो विसृजद्भ्यश्च वो नमो नमो॒ स्सद्भ्यो विद्यद्भ्यश्च वो नमो नम आसीनेभ्यः शयानेभ्यश्च वो नमो नमः स्वपद्भ्यो जाग्रद्भ्यश्च वो नमो नमस्तिष्ठद्भ्यो धावद्भ्यश्च वो नमो नमः सभाभ्यः सभापतिभ्यश्च वो नमो नमो अश्वेभ्यो॒ श्वपतिभ्यश्च वो नमः ॥ 3 ॥

नम आव्याधिनीभ्यो विविध्यन्तीभ्यश्च वो नमो नम उगणाभ्यस्तृगं-हतीभ्यश्च वो नमो नमो गृत्सेभ्यो गृत्सपतिभ्यश्च वो नमो नमो व्रातेभ्यो व्रातपतिभ्यश्च वो नमो नमो गणेभ्यो गणपतिभ्यश्च वो नमो नमो विरूपेभ्यो विश्वरूपेभ्यश्च वो नमो नमो महद्भ्यः, क्षुल्लकेभ्यश्च वो नमो नमो रथिभ्यो॒ रथेभ्यश्च वो नमो नमो रथेभ्यो रथपतिभ्यश्च वो नमो नमः सेनोभ्यः सेनानिभ्यश्च वो नमो नमः, क्षत्तृभ्यः सङ्ग्रहीतृभ्यश्च वो नमो नमस्तक्ष्भ्यो रथकारेभ्यश्च वो नमो नमः कुलालेभ्यः कर्मारिभ्यश्च वो नमो नमः पुञ्जिष्टेभ्यो निषादेभ्यश्च वो नमो नमः इषुकृद्भ्यो धन्वकृद्भ्यश्च वो नमो नमो मृग्युभ्यः श्वनिभ्यश्च वो नमो नमः श्वभ्यः श्वपतिभ्यश्च वो नमः ॥ 4 ॥

नमो भ्रुवाय च रुद्राय च नमः शर्वाय च पशुपतये च नमो नीलग्रीवाय च शित्तिकण्ठाय च नमः कपर्दिने च व्युप्तकेशाय च नमः सहस्राक्षाय च शतधन्वने च नमो गिरिशाय च शिपिविष्टाय च नमो मीढुष्टमाय चेषुमते च नमो ह्रस्वाय च वामनाय च नमो बृहते च वर्षीयसे च नमो वृद्धाय च सवृध्वने च नमो अग्रियाय च प्रथमाय च नम आशवे चाजिराय च नमः शीघ्रियाय च शीभ्याय च नम उर्म्याय चावस्वन्याय च नमः स्त्रोतस्याय च द्वीप्याय च ॥ 5 ॥

नमो ज्येष्ठाय च कनिष्ठाय च नमः पूर्वजाय चापरजाय च नमो मध्यमाय चापगल्भाय च नमो जघन्याय च बुध्नियाय च नमः सोभ्याय च प्रतिसर्याय च नमो याम्याय च क्षेम्याय च नम उर्वर्याय च खल्याय च नमः श्लोक्याय चा॒वसान्याय च नमो वन्याय च कक्ष्याय च नमः श्रवाय च प्रतिश्रवाय च नम आशुषेणाय चाशुरथाय च नमः शूराय चावभिन्दते च नमो वर्मिणे च वरुधिने च नमो बिल्मिने च कवचिने च नमः श्रुताय च श्रुतसेनाय च ॥ 6 ॥

नमो दुन्दुभ्याय चाहनन्याय च नमो धृष्णवे च प्रमृशाय च नमो दूताय च प्रहिताय च नमो निषङ्गिणे चेषुधिमते च नमस्-तीक्ष्णेषवे चायुधिने च नमः स्वायुधाय च सुधन्वने च नमः सुत्याय च पथ्याय च नमः काट्याय च नीप्याय च नमः सूद्याय च सरस्याय च नमो नाद्याय च वैशन्ताय च नमः कूप्याय चावट्याय च नमो वर्ष्याय चावर्ष्याय च नमो मेध्याय च विद्युत्याय च नम इध्रियाय चात्प्याय च नमो वात्याय च रेष्मियाय च नमो वास्तव्याय च वास्तुपाय च ॥ 7 ॥

नमः सोमाय च रुद्राय च नमस्ताम्राय चारुणाय च नमः शङ्गाय च पशुपतये च नम उग्राय च भीमाय च नमो अग्रेवृधाय च दूरेवृधाय च नमो हन्त्रे च हनीयसे च नमो वृक्षेभ्यो हरिकेशेभ्यो नमस्ताराय नमश्शम्भवे च मयोभवे च नमः शङ्कराय च मयस्कराय च नमः शिवाय च शिवतराय च नमस्तीर्थ्याय च कूल्याय च नमः पार्याय चावार्याय च नमः प्रतरणाय चोत्तरणाय च नम आतार्याय चालाद्याय च नमः शष्प्याय च फेन्याय च नमः सिकत्याय च प्रवाह्याय च ॥ 8 ॥

नम इरिण्याय च प्रपथ्याय च नमः किंगशिलाय च क्षयणाय च नमः कपर्दिने च पुलस्तये च नमो
 गोष्ठ्याय च गृह्याय च नमस्-तल्प्याय च गेह्याय च नमः काट्याय च गहवरेष्ठाय च नमो हृदय्याय च
 निवेष्ट्याय च नमः पागं स्रव्याय च रजस्याय च नमः शुष्क्याय च हरित्याय च नमो लोप्याय चोल्प्याय
 च नम ऊर्म्याय च सूर्म्याय च नमः पर्ण्याय च पर्णश्रद्याय च नमो॥ पगुरमाणाय चाभिघ्नते च नम
 आखिखदते च प्रखिखदते च नमो वः किरिकेभ्यो देवानागं हृदयेभ्यो नमो विक्षीणकेभ्यो नमो विचिन्वत्-
 केभ्यो नम आनिर् हृतेभ्यो नम आमीवत्-केभ्यः ॥ 9 ॥

द्रापे अन्धसस्पते दरिद्रन्-नीललोहित । एषां पुरुषाणामेषां पशूनां मा भेर्मा॥रो मो एषां किञ्चनाममत् ।
 या ते रुद्र शिवा तनूः शिवा विश्वाहभेषजी । शिवा रुद्रस्य भेषजी तया नो मृड जीवसे ॥ इमागं रुद्राय
 त्वसे कपर्दिने क्षयद्वीराय प्रभरामहे मतिम् । यथा नः शमसद् दविपदे चतुष्पदे विश्वं पुष्टं ग्रामे
 अस्मिन्ननातुरम् । मृडा नो रुद्रोत नो मयस्कृधि क्षयद्वीराय नमसा विधेम ते । यच्छं च योश्च
 मनुरायजे पिता तदश्याम् तव रुद्र प्रणीतौ । मा नो महान्तमुत मा नो अर्भकं मा न उक्षन्तमुत मा न
 उक्षितम् । मा नो॥वधीः पितरं मोत मातरं प्रिया मा नस्तनुवो रुद्र रीरिषः । मा नस्तोके तनये मा न
 आयुषि मा नो गोषु मा नो अश्वेषु रीरिषः । वीरान्मा नो रुद्र भामितो॥वधीर्-हविष्मन्तो नमसा विधेम ते
 । आरात्ते गोघ्न उत पूरुषघ्ने क्षयद्वीराय सुम्-नमस्मे ते अस्तु । रक्षा च नो अधि च देव ब्रूयथा च नः
 शर्म यच्छ दविर्बर्होः । स्तुहि श्रुतं गर्तसदं युवानं मृगन्न भीममुपहन्तुमुग्रम् । मृडा जरित्रे रुद्र स्तवानो
 अन्यन्ते अस्मिन्नवपन्तु सेनोः । परिणो रुद्रस्य हेतिर्-वृणक्तु परि त्वेषस्य दुर्मति रघायोः । अव स्थिरा
 मघवद्-भ्यस्-तनुष्व मीढ-वस्तोकाय तनयाय मृडय । मीढुष्टम् शिवमत शिवो नः सुमना भव । परमे वृक्ष
 आयुधन्निधाय कृत्तिं वसान आचर पिनाकं बिभ्रदागहि । विकिरिद्र विलोहित नमस्ते अस्तु भगवः ।
 यास्ते सहस्रगं हेतयोन्यमस्मन्-निवपन्तु ताः । सहस्राणि सहस्रधा बाहुवोस्तव हेतयः । तासामीशानो
 भगवः पराचीना मुखा कृधि ॥ 10 ॥

सहस्राणि सहस्रशो ये रुद्रा अधि भूम्योम् । तेषागं सहस्रयोजने॥वधन्वानि तन्मसि । अस्मिन्-महत्-
 यर्णवे॥न्तरिक्षे भवा अधि । नीलग्रीवाः शित्तिकण्ठोः शर्वा अधः, क्षमाचराः । नीलग्रीवाः शित्तिकण्ठा
 दिवगं रुद्रा उपश्रिताः । ये वृक्षेषु सस्पिञ्जरा नीलग्रीवा विलोहिताः । ये भूतानाम्-अधिपतयो विशिखासः
 कपर्दिनः । ये अन्नेषु विविध्यन्ति पात्रेषु पिबतो जनान् । ये पथां पथिरक्षय ऐलबृदा यव्युधः । ये
 तीर्थानि प्रचरन्ति सुकावन्तो निषङ्गिणः । य एतावन्तश्च भूयागंसश्च दिशौ रुद्रा वितस्थिरे । तेषागं
 सहस्रयोजने॥वधन्वानि तन्मसि । नमो रुध्रेभ्यो ये पृथिव्यां ये॥न्तरिक्षे ये दिवि येषामन्नं वाता वर-
 षमिषवस्-तेभ्यो दश प्राचीर्दश दक्षिणा दश प्रतीचीर्-दशो-दीचीर्-दशोर्ध्वास्-तेभ्यो नमस्ते नो मृडयन्तु ते यं
 दविष्मो यश्च नो दवेष्टि तं वो जम्भे दधामि ॥ 11 ॥

त्र्यंबकं यजामहे सुगन्धिं पुष्टिवर्धनम् । उर्वारुकमिव बन्धनान्-मृत्योर्-मुक्षीय मा॥मृतात् । यो रुद्रो अग्नौ
 यो अप्सु य ओषधीषु यो रुद्रो विश्वा भुवना विवेश तस्मै रुद्राय नमो अस्तु । तमु ष्टुहि यः स्विषुः
 सुधन्वा यो विश्वस्य क्षयति भेषजस्य । यक्ष्वोमहे सौमनसाय रुद्रं नमोभिर्-देवमसुरं दुवस्य । अयं मे
 हस्तो भगवानयं मे भगवत्तरः । अयं मे विश्वभेषजो॥यगं शिवाभिर्मर्शनः । ये ते सहस्रमयुतं पाशा मृत्यो
 मर्त्याय हन्तवे । तान् यजस्य मायया सर्वानव यजामहे । मृत्यवे स्वाहा मृत्यवे स्वाहा । प्राणानां
 ग्रन्थिरसि रुद्रो मां विशान्तकः । तेनान्नेनोप्यायस्व ॥

ॐ नमो भगवते रुद्राय विष्णवे मृत्युर्मे पाहि ॥

सदाशिवोम् ।

ॐ शान्तिः शान्तिः शान्तिः!

Web Url: <http://www.vignanam.org/veda/sri-rudram-namakam-devanagari.html>